

یوہ آکاشوانی جموں ہے ، عبدالرحمان تیں خبر سُنو۔

CENTRE NH244

جموں کشمیر غی ترقی ماٹہہ ایک اہم پیش رفت غا طور ور مرکزی حکومت نے این ایچ 244 ور اہم سرنگی منصوبان غی منظوری دے نئی ہے۔ جن غی تخمینہ لاگت 97 ارب 79 کروڑ 42 لکھ روپیہ ہے۔ مرکزی وزیر ڈاکٹر جتندر سنگھ نے ایک سماجی ذرائع ابلاغ پوسٹ ماٹہہ دسیو جے ان منصوبان ماٹہہ سدھماہدیو ، درنگ تے سنگھ پورہ ، ویلو جڑواں سرنگ شامل ہیں۔ جن سنگ ڈوڈہ ، کشتواڑ ، ادھمپور تے اننت ناگ ضلعان ناٹہہ فائندو پجے گو۔ اُنہاں نے کہیو جے اس منظوری سنگ منسوخی غی افواہ ختم ہو گئی ہیں۔ تے جموں کشمیر غی ترقی ناٹہہ ترجیح دین ور وزیر اعظم نریندر مودی غو شکریو ادا وی کیو۔ اسے دوران وزیر اعلیٰ عمر عبداللہ نے وزیر اعظم نریندر مودی تے مرکزی وزیر نتن گڈکری غو شکریو ادا کرتا وان کہیو جے یوہ منصوبو ہر موسم ماٹہہ رابطہ کاری ناٹہہ یقینی بناوے غو۔ تے چناب ویلی سمیت دوجا علاقان ماٹہہ اقتصادی ترقی ناٹہہ فروغ دے غو۔

LG TAWI PROJECTS

لیفٹیننٹ گورنر منوج سنہا نے توی ریورفرنٹ غا پہلہ مرحلہ غو افتتاح کیو ہے۔ جس ناٹہہ 156 کروڑ روپیان غی لاگت سنگ تیار کیو گیو ہے۔ تے اس ناٹہہ کل بیساکھی غا موقع ور عوام واسطے وقف کیو ہے۔ اس پروجیکٹ ماٹہہ دریا غا دوان کنڈاں ور سیرگاہ تے ایک مرکزی جزیرو شامل ہیں۔ جدکہ چلن دوڑن تے سائکلنگ واسطے 4 مسلسل رستہ فراہم کیا گیا ہیں۔ توی آرتی واسطے ایک مخصوص گھاٹ وی تعمیر کیو گیو ہے۔ اس غے علاوہ اُنہاں نے دائیاں کنارہ ناٹہہ جوڑن آلی چار پالی سڑک تے ایک پُل غی بنیاد وی رکھی۔ تانجے ٹریفک غا دباؤ ناٹہہ کھٹ کیو جاسکے۔ اس موقع ور خطاب کرتا وان لیفٹیننٹ گورنر نے کہیو جے مہارو نظریو ہر شہری واسطے مربوط قابل رسائی تے خوشگوار مقامات تیار کرنو ہے۔ نیساکھی غا مبارک موقع ور جموں ماٹہہ ایک شاندار توی مہاآتسو غا مبارک موقع ور جموں ماٹہہ ایک شاندار توی مہاآتسو گو انعقاد کیو گیو۔ جت دریائے توی غے کڈے ایک روح پرور آرتی تقریب منعقد ہوئی۔ بڑی تعداد ماٹہہ عقیدت مند، سیلانی اعلیٰ حکام تے مقامی باشندہ نے اس تقریب ناٹہہ دیکھن واسطے ریور فرنٹ ور جمع ہوا۔

AMARNATH YATRA

سالانہ شری امرناٹہہ جی یاترہ واسطے پیشگی رجسٹریشن اج تیں آن لائن تے آف لائن دوان طریقان سنگ ملک پھر غی 554 مقرری بینک شاخاں ماٹہہ شروع وے غی۔ شری امرناٹہہ شرانین بورڈ نے یاتریان واسطے مرحلہ وار طریقہ کار جاری کیو ہے۔ 57 دنان ور مشتمل یاہ یاترہ 3 جولائی تیں شروع ہو غے 28 اگست ناٹہہ رکشہ بندھن غے دن اختتام پزیر وے غی۔ بھگوان شیو تیں خوش قسمتی حاصل کرن واسطے پرتھم پوجا 29 جون ناٹہہ جیسٹھ پورنیمہ گا موقع ور ادا کی جے غی۔

MACHAIL YATRA

مچیل ماتا مندر منگلار غے روز دوبارہ کھول دتو گیو ہے جت بڑی تعداد ماٹہہ عقیدت منداں نے ضلع کشتواڑ غی خوبصورت پاڈر وادی ماٹہہ واقع 9705 فٹ اُوچا پوتر مقام ور پوجا کی سخت انتظامات تے لازمی پیشگی رجسٹریشن غے بشکار یاتریان ناٹہہ اجازت دتی گئی۔ اس مقام تک جان آلا رستہ ور پچھلے سال چشوتی گراں غے قریب بدل پھٹن غو واقعو پیش آبو تھو۔ جس ماٹہہ کئی یاتری ہلاک زخمی تے لاپتہ ہو گیا تھا۔ صوبائی کمشنر جموں رامیش کمار نے ائی۔ جی۔ پی جموں بہیم سین ٹوٹی تے ڈپٹی کمشنر کشتواڑ پنکج کمار شرما غے ہمراہ انتظامات گو مربوط جائیزو لیو۔ صوبائی کمشنر نے آر ایف آئی ڈی رجسٹریشن ور سختی سنگ عمل در آمد غی ہدایت دتی تے کہیو جے بغیر پیش غی اندراج غے کسے ناٹہہ داخلہ غی اجازت نی وے غی۔

CM SPRING

وزیر اعلیٰ عمر عبداللہ نے کل اننت ناگ غا جابلی پورہ علاقہ ماٹہہ جشن آمد بہار غو افتتاح کیو۔ اس موقع ور اجتماع سنگ خطاب کرتا وان اُنہاں نے بہار تجدید تے جموں کشمیر ماٹہہ ترقی غا ایک نوان دور غی علامت قرار دتو۔ اُنہاں نے اہم اقدامات ور روشنی کھلی۔ جن ماٹہہ غریب

خانداناں واسطے مفت رسوئی گیس سلینڈر سوریہ گھر سکیم غے تحت مفت بجلی تے نجی یونیورسٹیاں غا قیام واسطے راہ ہموار کرنو شامل ہے۔ وزیر اعلیٰ نے ذراعت ڈیری فارمنگ تے دیہی روزگار نانہہ فروغ دین غی کوششاں ور وی زور دتو۔ جس گو مقصد معشیت نانہہ مضبوط بنانو تے نواں مواقع پیدا کرنو ہے۔ انہاں نے واضع کیو جے کسے وی صورت مانہہ بدامنی تے قانون شکنی نانہہ برادشت نی کیو جے غو۔

AKSHARA HOCKEY

جموں کشمیر واسطے ایک قابل فخر لمحہ مانہہ اکشرا دتہ نے 18 براں تیں کھٹ عمر غا ایشیا کپ واسطے ممکنہ کھلاڑی غا طور بطور باکی انڈیا سب جوئیر کیمپ واسطے منتخب پونچھ غی پہلی لڑکی بن غے تاریخ رقم کی ہے۔ یوہ کیمپ 19 اپریل تیں بھوپال مانہہ منعقد وے گو۔ اکشردتا غو چُنیو جانو خطہ واسطے ایک اہم سنگ میل غی حیثیت رکھے تے نچلی سطح ور کھیڈاں مانہہ بدھتا واہ بُنر نانہہ آجاگر کرے۔ اس کامیابی نانہہ جموں کشمیر غا نوجوان کھلاڑی بل خصوص لڑکیاں واسطے اعلیٰ سطح ور کھیڈاں نانہہ آگے بدھان واسطے ایک تحریک غا طور ور دیکھیو جارہیو ہے۔

WEATHER

محکمہ موسمیات نے اج تے پلک جموں کشمیر مانہہ بُنیادی طور ور خشک حالات غی پیشن گوئی کی ہے تاہم کل شام تک چند مقامات ور ہلکی بارش تے گرج چمک غے سنگ ہلکی بارش غو امکان ہیں۔ 17 تے 18 اپریل نانہہ موسم عام طور ور ابرآلود رہن غو امکان ہیں۔ جس مانہہ کئی مقامات ور ہلکی بارش تے گرج چمک سنگ تیز ہوا چل سکیں۔ تے الگ تھلگ مقامات ور ژالہ باری وے غی۔

NEWS READ BY ABDUL REHMAN
NEWS EDITOR ABHILASHA SHARMA
DEO NUSRAT
SKILLED RAJAT
TECH ASST PALLAVI